



GVERN TA' MALTA
MINISTERU GĦALL-EDUKAZZJONI, L-ISPORT
IŻ-ŻGĦAŻAĠĦ, IR-RIĊERKA U L-INNOVAZZJONI
DIPARTIMENT TAL-EŻAMIJIET

EŻAMI GĦALL-INGAĠĠ TA' SULDATI FIL-FORZI ARMATI TA' MALTA SETTEMBRU 2025

Suġġett: Malti

Data: 10 ta' Settembru 2025

Ħin: 09:00 – 10:30 (Siegħa u nofs)

Struzzjonijiet lill-kandidati

- Dan l-eżami jikkonsisti minn TLIET taqsimiet: A, B u Ċ. Aqra sew kull silta u wara wieġeb il-mistoqsijiet KOLLHA f'kull taqsima (hemm 50 mistoqsija b'kollox).
- Kull mistoqsija għandha erba' tveġibiet possibbli, imma WAHDA biss hija korretta.
- Nizzel it-tveġibiet fuq l-*Answer Sheet* ipprovduta. Immarka BISS it-tveġiba t-tajba. It-tveġiba finali tiegħek trid tkun immarkata b'linka blu jew sewda.
eż. jekk tagħzel it-tveġiba C, imla ċ-ċirku t-tajjeb kif jidher hawn taht.

50.	☐ A	☐ B	☒ C	☐ D
-----	-------------------------	-------------------------	------------------------------------	-------------------------

- Kull mistoqsija fiha żewġ (2) marki.

Taqsim A: Aqra sewwa t-test li ghandek fuq karta separata u wara wiegeb il-mistoqsijiet KOLLHA.

XI ANNIMALI “TA’ MALTA”

It-test issibu fuq karta separata bil-kulur.

Il-Mistoqsijiet:

1. Din is-silta titqies bhala wahda
 - a) religjuza.
 - b) politika.
 - c) informattiva.
 - d) sportiva.
2. Xi annimali u tjur jissejhu ‘Ta’ Malta’ ghax
 - a) ma jezistu mkien hlief f’ Malta.
 - b) dawk li nsibu f’ Malta huma differenti minn ta’ pajjiži ohra.
 - c) il-Maltin biss jafu jieħdu hsiebhom sew.
 - d) pajjiži barranin ma jużawhomx.
3. Il-ħmar Malti kien magħruf ghax kien
 - a) kbir u b’saħħtu.
 - b) tajjeb hafna għall-ikel.
 - c) jiflaħ jaħdem fix-xemx qawwija ta’ Malta.
 - d) biežel u jimxi ankè fuq art imħarbta.
4. Illum insibu l-ħmar Malti f’ pajjiži ohra għaliex
 - a) dawn il-pajjiži xtraw minnu u kabbruh f’ pajjiżhom.
 - b) il-Maltin li emigraw ħaduh magħhom.
 - c) il-Ministeru tal-Agrikoltura kien jesporta l-ħmir Maltin.
 - d) il-bdiewa Maltin partuh ma’ żwiemel u bhejjem aħjar minn barra.
5. Illum qed isiru bosta sforzi minn diletanti Maltin biex
 - a) iżidu l-popolazzjoni tal-ħmir oriġinali f’ Malta.
 - b) isibu ħmir aħjar minn dak Malti u jrabbuhom f’ pajjiżna.
 - c) il-ħmar Malti jkun protett mil-liġi tal-Unjoni Ewropea.
 - d) jużaw aktar inġenji fix-xogħol flok il-ħmir.
6. Fl-imghoddi, il-Maltin kienu jixorbu l-ħalib
 - a) tal-baqar.
 - b) li jiġi minn barra.
 - c) tal-mogħoż.
 - d) tat-trab.

- 7) Illum il-moghża Maltija
- a) hija abbondanti u ssibha fl-irziezet kollha.
 - b) inqerdet għal kollox u m'għadhiex teżisti.
 - c) issibha biss f'Għawdex.
 - d) qed tiżdied bil-mod il-mod biex ma tinqeridx.
8. Il-baqra Maltija kienet użata mill-bdiewa Maltin
- a) biex jaħdmu l-għelieqi tagħhom.
 - b) għal-laħam u l-ikliet speċjali tal-festi.
 - c) għall-esportazzjoni tal-laħam tagħha fl-Italja.
 - d) għat-trasport ta' materjal goff u tqil.
- 9) Il-baqra Maltija nqerdet minhabba li
- a) ma fadalx iktar raba' u bdiewa li jaħdmuh.
 - b) feġġet marda kiefra li qatlithom kollha.
 - c) l-bdiewa bdew jużaw inġenji moderni biex jaħdmu r-raba'.
 - d) ma fadalx nies dilettanti li jrabbuhom.
- 10) Il-plural ta' **moghża** huwa
- a) mgħoż.
 - b) mgħos.
 - c) mogħoż.
 - d) mwejjeż.
- 11) L-aġġettiv fil-frazi '**fihom m'għandniex annimali kbar**' huwa
- a) fihom.
 - b) m'għandniex.
 - c) annimali.
 - d) kbar.
- 12) Il-frazi '**kellu fama tajba hafna**' tfisser li l-ħmar Malti
- a) kien magħruf għax kellu widnejh kbar.
 - b) kien maħbub u użat hafna mill-bdiewa.
 - c) ma tantx kienu jużawh il-bdiewa.
 - d) ma kellu xejn speċjali u ta' valur.
- 13) L-għerq tal-verb '**tissejjah**' huwa
- a) T-S-JJ-Ħ.
 - b) S-JJ-Ħ.
 - c) T-S-J-Ħ.
 - d) S-J-Ħ.

- 14) Frażi oħra li tfisser l-istess bħal '**kwazi wasalna biex nitilfuh ghalkollox**' hija
- a) kien hawn hafna ħmir jiġru fit-toroq.
 - b) hafna ħmir kienu jaħarbu lill-bdiewa u jintilfu jiġru fit-toroq.
 - ċ) li tant naqset il-popolazzjoni tal-ħmir li kienu fil-periklu li ma jibqgħux jeżistu.
 - d) illum il-ħmar Malti nqered għal kollox u m'għadekx issibu.
- 15) Il-kelmiet '**ħmar, mogħża, u baqra**' kif użati fit-test huma
- a) nomi.
 - b) verbi.
 - ċ) pronomi.
 - d) aġġettivi.

15-il mistoqsija x 2 marki = 30 marki

TAQSIMA B: Aqra s-silta u wara wieġeb l-mistoqsijiet KOLLHA li jsegwu:

Iż-Żejt Jitla' f'Wiċċ l-Ilma

L-Ispettur Micallef, minn wara l-iskrivanija goffa tiegħu, sejjah lis-Surgent tal-Għassa biex jgħajjat lill-akkuzati u l-vittma flimkien ma' xi xhieda oħra biex jara eżattament x'għara. Jake rabba kuraġġ ta' sur u beda jistqarr il-verità.

“Barra kien diġà dlam ċappa. Kif Roana spiċċat mix-xogħol, għalqet il-bieb tal-ħanut u sakkritu bil-kanċell tal-ħadid. Rajtha diehla fid-daħla li tagħti għall-appartament tagħha li kien tefgħa ta' ġebbla 'l bogħod. Stennejt ħames minuti u ħriġt minn fejn kont mistoħbi. Dħalt mit-tieqa tal-ħanut li kont naf li kienet żgassata. Bdejt infittex il-konvenju, imma ħin bla waqt smajt il-kanċell tal-ħadid jinfetaħ. Ksaht, qbadt lasta ta' xkupa li ġiet quddiem għajnejja dak il-ħin u bil-fixla lghabt daqqa kif tmiss il-liġi lill-persuna li tfaċċat fil-bieb. Ilqattha u waqgħet lura. Kienet Roana! Naħlef, ma ridtx inweggagħha.”

“U għaliex dħalt fil-ħanut ta' Roana?” staqsa l-Ispettur Micallef.

“Hu ġegħelni,” qal b'lehen għoli Jake filwaqt li pponta lejn Karl Ciappara. “Karl riedni nġhinu biex jithassar il-konvenju.”

“Giddieb! Aqtagħha. Iddahħalni f'xejn lili!” beda jgħajjat Karl. Izda Jake aktar irvilla.

“Kieku ma dahħaltnix f'din il-bawxata, kieku ma nqala' xejn minn dan.” Jake dar lejn Roana. “Karl ried li l-bejgħ tal-ħanut ma jirnexxi, għax xi hadd offrielu prezz hafna aħjar. Wegħedni li jekk jirnexxi nfixkel il-konvenju, jagħtini somma flus.”

“Giddieb. Il-kelma tiegħu kontra tiegħi. Temmnuhx,” kompla jitmashan Karl.

“Imma se jemmnuni tafx!” għolla leħnu lura Jake. “Għax meta tkellimna u ftehemna, kont qed nirrekordjak!”

Ma' dak il-kliem, Karl ipprova jhebb għal Jake u f'daqqa waħda qamet għagħa shiħa. Karl ġie miżmum minn David u l-Ispettur Micallef, filwaqt li Marija u Nina żammew lil Jake.

L-affari kkalma hekk kif l-Ispettur Micallef għamel l-arresti. Eventwalment, Jake Formosa ġie akkuzat b'attentat ta' qtil mhux premeditat, u Karl Ciappara b'kompliċità. Hareġ ukoll li kien Karl li kien żgassa t-tieqa tal-ħanut ta' Roana. Id-destin ried li Karl kellu jzomm kelmtu u jbigħ il-proprietà lil Roana. Finalment, il-flus li qala' kellu bżonnhom biex iħallas lill-avukati tiegħu.

(Adattament mill-ktieb 'Il-Kaž tal-Bottegin tax-Xorti' ta' John Bonello)

Il-Mistoqsijiet:

16. F'liema post taħseb li l-Ispettur Micallef laqqa' lill-akkuzati u lill-vittma?

- a) F'kamra tal-qorti.
- b) F'għassa tal-pulizija.
- c) Fil-ħanut ta' Roana.
- d) Fid-dar ta' Jake.

17. Għaliex taħseb li Jake ddeċieda li jagħmel dak li qallu Karl ?

- a) Għax ried jaqla' kemxa flus bla tbatija.
- b) Ried jixtri l-ħanut hu flok Roana.
- c) Ried jinħabb ma' Karl.
- d) Xtaq jinkwieta lil ommu.

18. Jake kien mistoħbi qrib il-ħanut ta' Roana biex
 - a) josserva lil Roana waqt xogħolha.
 - b) jisraq il-flus tal-ħanut.
 - c) jiltaqa' bil-moħbi ma' Roana.
 - d) jistenna lil Roana toħroġ mill-ħanut.

19. Għaliex Jake qabad il-lastat ta' xkupa meta sema' l-kancell jinfetaħ?
 - a) Għax ried jiknes il-ħmieġ li ħalla.
 - b) Għax ried iwegġa' lill-persuna li tfaċċat għal għarrieda.
 - c) Għax ried jobdi l-ordnijiet ta' Karl.
 - d) Għax ried jiddefendi l-kaxxa tal-flus li seraq.

20. X'inhil t-tema ewlenija ta' din is-silta?
 - a) Il-vjolenza tista' tintuża biex tikseb li trid.
 - b) Il-flus jistgħu jagħmuk u tagħmel dak li ma tridx.
 - c) Il-ħbieb leali jaqbżu għalik f'kull ċirkostanza.
 - d) It-teknoloġija hija dejjem utli.

21. X'kien l-għan prinċipali ta' Karl Ciappara?
 - a) Li jwaqqa' l-ftehim tal-bejgħ.
 - b) Li jzomm il-ħanut għalih.
 - c) Li jhedded lil Roana.
 - d) Li jgħelled lil Jake minn ma' Roana.

22. Jake 'irvilla' meta Karl ipprova jwaqqagħlu kliemu. Din tfisser li
 - a) beda jibża' li Karl se jwaħħal kolloxx fih.
 - b) ħa gost għax ħareġ ta' raġel ma' Karl.
 - c) ma ħax gost bil-kliem tal-Ispettur.
 - d) telgħulu għax ra lil kulħadd kontra tiegħu.

23. Jake salva lilu nnifsu minn sitwazzjoni kerha għax
 - a) kellu lill-Ispettur jaqbez għalih.
 - b) kellu r-rikordings bħala prova ta' dak li qal.
 - c) Roana kienet lesta li taħfirlu.
 - d) ma kienx hemm provi biżżejjed kontrih.

24. Għaliex kien daqshekk importanti dan il-konvenju għal Karl?
 - a) Riedu biex ibiġħ il-ħanut lil haddieħor u mhux lil Roana.
 - b) Għax kien jiswa ħafna flus billi kien dokument antik.
 - c) Bis-saħħa tiegħu Jake kien ser isir sinjurun.
 - d) Kien prova kbira fuq serqa li saret fil-ħanut.

25. X'inhw l-messagġ morali ta' din l-istorja?
- a) Min ikun kompliċi jehlisha ħafif.
 - b) Min jistqarr il-verità jhossu aħjar minkejja l-konsegwenzi.
 - ċ) Min ma jistqarrx il-verità jehles mill-konsegwenzi.
 - d) Min ikun l-aktar b'saħħtu joħroġ rebbieħ.
26. Iz-zokk morfemiku ta' 'kkalmat' hu:
- a) kkal
 - b) kalma
 - ċ) kalm
 - d) ikkal
27. Minn 'serq' noħroġu 'serqa' u minn 'qtil' noħroġu
- a) qtilna
 - b) qatilha
 - ċ) oqtolni
 - d) qatla
28. 'jistqarr' tfisser:
- a) Ma qal xejn.
 - b) Qal il-verità kollha.
 - ċ) Mar iqerr il-Knisja.
 - d) Tkellem fl-Ingliż.
29. Il-komparattiv ta' għoli hu:
- a) oġħla
 - b) l-oġħla
 - ċ) l-għola
 - d) għola
30. Il-kelma 'miżmum' titqies bħala:
- a) verb
 - b) partiċipju attiv
 - ċ) nom mimmat
 - d) partiċipju passiv

15-il mistoqsija x 2 marki = 30 marka

TAQSIMA Ċ: Aqra s-silta u wara wieġeb l-mistoqsijiet KOLLHA li jsegwu:

VANTAĠĠI U ŻVANTAĠĠI LI TKUN MALTI

M'iniex se nigdeb: lanqas naf kemm-il darba shitt is-siegħa li ġejt hawnhekk. Ingerger miċ-ċokon, nilmenta mill-baħar li jdawwarni, inqarras wiċċi bl-istramberiji u l-egoizmu tal-ġirien li jdawru lil dan-naqra ta' pajjiż, nibki meta niftakar fil-faqar li għandna u tant dispjaċiri oħra, imma mbagħad nieqaf f'it u ngħid, "Imma tassew?"

Malta hija gżira f'nofs baħar ċkejken li, iżda, minnu haġu ideat li biddlu d-dinja! Saħansitra hawn min isejjaħ lill-Mediterran, "il-benniena taċ-ċiviltà"! Mela aħna, il-Maltin ta' żmienna aħna l-verrieta ta' dan il-kumpliment. Nagħmlu tajjeb li nindokrawh biex ta' warajna jgawdu minnu wkoll, mhux ikollhom għal xiex jistħu minn u jishtu lil nisilhom: aħna.

Il-fatt li aħna gżira maqtugħa għal kollox jiżolana, imma ppustjati kif aħna bejn il-kontinent Ewropew u dak Afrikan jagħmel minna taħlita tat-tajjeb u l-ħażin tat-tnejn. Sabiħ li qisna ħolqa li tgħaqqad tant kulturi kbar u importanti, imma gżira faċilment tinqata' mid-dinja u tmur għal riħha.

L-iżolament hu haġa tal-biża' sakemm ma jkollokx hażna ta' ġid li tista' ddur għalih meta tiġi bżonnu. Pajjiżna żgur li ma jistax jiftaħar b'riżorsi – irridu nqanqċu mill-ftit li għandna u ma nistgħux naħlu bla rażan. Kollox għal wiċċna - forsi għalhekk, aħna l-Maltin imfahħrin għall-għaqqad li għandna.

Iċ-ċokon hawn min iħares lejha bħala haġa tajba. Tasal malajr kullimkien, imma hawn ukoll min jargumenta li ċ-ċokon jillimitana milli niżviluppaw bħal pajjiżi kbar. Imbagħad jissema ukoll l-iffullar: għal kull għadma sar hawn elf kelb u jekk ma taħtafx jaħtfu qablek. Jingħad li kulhadd moħħu fi hwejjegħ haddiehor, imma jgħidu wkoll li qalb il-Maltin hi kbira u li l-għajjuna ssibha kull fejn tfittex.

Jien naħseb li jekk wiehed ifittex, aktar isib preġġi milli difetti. Il-qagħda tagħna tfakkarni f'ta' tarbija mdawra b'familtha u, minkejja li m'għandna għax nistennew xejn speċjali mill-barranin, ta' min iżomm f'moħħu li s'issa kampajna, xi kultant aħjar minn haddiehor ukoll. Meta niltaqgħu ma' Maltin li emigraw, ninnotaw li xorta baqgħu Maltin u f'tit ikunu daww il-karatteristiċi li jibdlu, filwaqt li jżommu bosta minn daww li siefru magħhom minn Malta. Dan jista' jittiehed bħala reklam tal-ħafna tajjeb li għandna, għax kieku kienu jibdluhom mal-ewwel okkażjoni li tiġihom. Naħseb li m'għandix għax ingerger wisq għax ġejt Malti.

Il-Mistoqsijiet:

31. X'jindika l-awtur meta jgħid "lanqas naf kemm-il darba shitt is-siegħa li ġejt hawnhekk"?
- a) Li jhobb ħafna l-pajjiż.
 - b) Li jmur Malta ta' spiss.
 - ċ) Li ħafna drabi kien iddispjaċut.
 - d) Li dejjem kien kuntent f'Malta.
32. X'inhu s-sentiment dominanti fil-bidu tas-silta?
- a) Ottimizmu.
 - b) Ġibda lejn il-passat.
 - ċ) Frustrazzjoni u kritika.
 - d) Tifhir bla qies.

33. Għaliex l-awtur jgħid: “Imma tassew?”
- a) Għax ma jemminx x’għadu kif qal.
 - b) Biex iwaqqaf ruħu milli jibqa’ jgerger.
 - c) Biex jikkonferma l-argument tiegħu.
 - d) Biex juri skantament.
34. X’inhu l-għan tas-silta?
- a) Tgħid storja dwar il-ġirien.
 - b) Tiddekrivi x-xenarju ta’ Malta.
 - c) Tirrifletti fuq is-sabiħ u l-ħażin ta’ Malta.
 - d) Tgħallem dwar l-istorja tal-Mediterran.
35. Kif l-awtur jiddeskrivi lill-ġirien?
- a) Kburin u ġentili.
 - b) Strambi u egoisti.
 - c) Onesti u ta’għajnuna.
 - d) Ma ssemme wx.
36. Għaliex l-awtur isemmi l-Mediterran bħala “il-benniena taċ-ċiviltà”?
- a) Biex ifaħħar l-ilmijiet tiegħu.
 - b) Għax Malta hija parti importanti minn dan ir-regjun storiku.
 - c) Għax Malta għandha ħafna bajjiet.
 - d) Għax il-baħar hu sabiħ ħafna.
37. X’jissuggerixxi l-awtur meta jgħid “nagħmlu tajjeb li nindokrawh”?
- a) Li għandna nkunu kburin.
 - b) Li għandna nidhku bil-passat.
 - c) Li għandna niehdu ħsieb il-wirt tagħna.
 - d) Li għandna nibnu aktar fabbriki.
38. Liema huma ż-żewġ kontinenti li Malta tinsab bejniethom?
- a) l-Ewropa u l-Afrika.
 - b) l-Asja u l-Afrika.
 - c) l-Amerika u l-Afrika.
 - d) l-Ewropa u l-Asja.
39. Skont is-silta, x’effett jista’ jkollu l-iżolament fuq gżira?
- a) Jgħinha tikber malajr.
 - b) Jagħmilha iżjed moderna.
 - c) Tmexxi lilha nnifisha u ma jindaħlilha ħadd.
 - d) Ipoġġiha f’riskju jekk ma jkollhiex riżorsi.

40. Skont is-silta, għaliex il-Maltin huma magħrufin għall-għaqal tagħhom?
- Għax għandhom hafna flus.
 - Għax għandhom hafna għalliema.
 - Għax jafu jlaħħqu bil-ftit li għandhom.
 - Għax dejjem jivvjaġġaw.
41. Xi tfisser “għal kull għadma sar hawn elf kelb”?
- In-nies iħobbu l-klieb.
 - Hemm hafna kompetizzjoni u ġirja waħda wara l-opportunitajiet.
 - Kulhadd għandu hafna ikel.
 - Il-klieb jgħixu aħjar mill-bnedmin.
42. Skont is-silta, x’ried ifisser l-awtur b’“kollox għal wiċċna”?
- Irridu naffaċċjaw kollox aħna.
 - Ħadd ma jimpurtah x’jiġri.
 - Għandna hafna x’nuru lill-oħrajn.
 - Dejjem irridu nidhru fuq quddiem.
43. L-għerq tal-verb ‘**taqa**’ hu
- t-q-j.
 - t-q-’.
 - t-q-għ.
 - w-q-għ.
44. “L-izolament hu haġa tal-biza”. X’inh i kelma *izolament*?
- nom.
 - aġġettiv.
 - verb.
 - partiċipju.
45. Il-plural shiħ ta’ ‘**ċiviltà**’ huwa
- ċiviltajiet.
 - ċivilizzati.
 - ċivilitani.
 - ċiviltati.
46. “**Meta niltaqghu ma’ Maltin li emigraw...**”. Nom minn *emigraw* huwa:
- emigrajt.
 - emigrazzjoni.
 - nemigra.
 - emigrawha.

47. F'paragrafu 6, il-kelma '**mdawra**' hija
- a) partiċipju passiv.
 - b) partiċipju attiv.
 - ċ) partiċella.
 - d) pronom meħmuż.
48. Għaliex is-silta taġġti eżempju tat-tarbija mdawra b'familja?
- a) Biex tispjega l-importanza tal-familja.
 - b) Biex turi kemm Malta hi vulnerabbli imma protetta.
 - ċ) Biex tiddekrivi s-soċjetà.
 - d) Biex titkellem fuq it-twelid.
49. Kif jitkellem l-awtur dwar l-għajnuna bejn il-Maltin?
- a) Ma ssibx għajnuna.
 - b) Kulhadd kontra kulhadd.
 - ċ) L-għajnuna hija faċli biex issibha.
 - d) Għajnuna biss bejn il-qraba.
50. X'konklużjoni jasal għaliha l-awtur?
- a) Li Malta m'għandhiex futur.
 - b) Li għandna nibqgħu ngergru.
 - ċ) Li l-emigrazzjoni hi l-aħjar għażla.
 - d) Li hemm ħafna affarijiet sbieħ li għandna napprezzaw.

(20 mistoqsija x 2 marki = 40 marka)

TMIEM IL-KARTA

PAGNA VOJTA